

Qorti Civili, Prim'Awla

Imhallef Anthony Ellul

Rikors numru: 36/2016AE wara l-mandat ta' qbid ezekuttiv numru 1756/15 fl-ismijiet

Perit Raymond Vassallo u martu Mariella Vassallo

Vs

Regent Holdings Limited

It-Tnejn, 21 ta' Marzu 2016.

Fl-14 ta' Jannar 2016 is-socjeta Regent Holdings Limited ipprezentat rikors ai termini tal-Artikolu 281(1) tal-Kap. 12. Ir-rikorrenti ppremettiet:

1. Illi dan huwa mandat ezekuttiv mahrug minn Raymond u Mariella Vassallo kontra il-kumpannija wara sentenza tal-Prim'Awla tal-Qorti Civili fil-kawza bin-numru 1199/2010/MCH ottenuta mill-attur Raymond Vassallo wara l-ammissjoni tal-kumpannija fl-atti tat-talbiet attrici. Dik il-kawza kienet tressqet kiesah u biered minghajr l-ebda forma ta' pre-avviz u akkumpanjata b'mandat ta' sekwestru sabiex jithallsu lura shareholders' loans illi qatt ma kienu in diskussjoni u qatt ma kien hemm l-intenzjoni li jintalbu li jintalbu lura anzi kienu meqjusa bhala kapital aggunt tal-kumpannija, b'mod malizzju u sabiex jarreka l-akbar dannu possibbli lill-kumpannija u possibilment ifalliha;

2. Illi wara dik is-sentenza l-Perit Vassallo thallas is-sorti kollha, u issa ghat-tieni darba, qed jaghmel dan il-mandat, issa ezekuttiv, sabiex jerga' jipprova jfalli lil din il-kumpannija din id-darba in vista tal-mandati ezekuttivi li ntavola kontriha ghall-imghaxijiet u l-ispejjez pretizi minnu, u ghal darb'ohra minghajr l-ebda forma ta' pre-avviz gudizzjarju qabel il-hrug tal-imsemmija mandati;

3. Illi l-kumpannija Regent Holdings Limited, li taghha Vassallo huwa azzjonist, ma tikkontestax illi hemm ammont ta' imghaxijiet u spejjez dovuti lill-istess Vassallo bhala rizultat tas-sentenza imsemmija, izda l-ammont dedott fil-mandat ezekuttiv odjern u fil-mandat l-iehor mahrug ukoll dawr l-istess sentenza (apparti li l-ammonti ma jaqblux bejniethom fiz-zewg mandati (!)), li l-mandati gew notifikati hazin, u li l-principji legali tal-imghaxijiet l-ewwel, imbaghad l-ispejjez u l-fl-ahhar is-sorti gew kompletament stravolti, huwa assolutament skorrett, u ma jsib l-ebda riskontru la fis-sentenza u lanqas fil-ligi;

4. Illi l-prospett anness mal-mandat odjern huwa ghal kollox zbaljat;

5. Fir-realta' illum hemm titolu ezekuttiv favur il-konjugi Vassallo in vista tas-sentenza fl-atti tar-rikors numru 1199/2011/MCH u dan wara l-ammissjoni tal-intimati. Dak it-titolu ezekuttiv jintitolahom ghas-sorti, l-imghaxijiet mid-data tan-notifika tar-rikors promotur (it-2 ta' Dicembru 2010) sad-data tal-pagament flimkien mal-ispejjez tal-Qorti (li skont it-taxxa ufficcjali jammontaw ghal €4,999.71 inkluz il-VAT);

Dan ifisser hekk:

Sorte	€120,000
Imghax (2.12.2010 – 14.06.2011)	€5,102.47
Spejjez (inkluz. VAT)	€4,999.71
Total	€130,102.18

Mill-flus offruti bhala pagament Vassallo gja thallsu s-somma ta' EUR 120,000 ossija EUR 12,667 (zbank 1), EUR 99,982.19 (zbank 2) u EUR 7,350.81 (flus uzati mill-ammonti depozitati favurih f'dawn l-atti u li hu zbanka u uzahom sabiex ihallas in parte l-mandati eżekuttivi mahruga wara s-sentenza 380/2009/CSH – haga li konvenjentement ma jsemmix fil-prospett). Kwindi se mai jifdal illi jithallas ghas-saldu s-somma ta' EUR 10,102.18 u MHUX is-somma ferm akbar li qed jitlob Vassallo fil-mandati eżekuttivi;

6. Izda, minghajr pregudizzju għall-pozizzjoni li dejjem hadet il-mittenti, u fl-agħar ipotezi jekk il-Qorti tqis illi Vassallo ma setghax jithallas billi tizbanka l-pagamenti offrut lilu u depozitati l-Qorti minhabba l-mandat ta' sekwestru numru 520/11 illi l-mittenti harget sabiex tikkawtela l-pretenzjonijiet tagħha fil-kawza numru 361/11/JZM, anke hemm allura jirrizulta li l-komputazzjoni matematika ta' Vassallo fil-mandat eżekuttiv hija wkoll zbaljata;

7. Illi, di piu', il-mandati odjerni kif redatti huma totalment zbaljati fil-kuncett legali espressi (e.z. l-ewwel l-imghaxijiet, imbagħad l-ispejjeż u fl-aħħar is-sorti mhux bil-mod kif gie redatt il-prospett bil-kontra) kif ukoll fuq il-bazijiet fattwali dikjarati għaliex l-istess Vassallo heba mill-Qorti illi huwa ma huwa dovut l-ebda ammont bilancjali fuq is-sorti għaliex dan thallas kompletament. Dan għaliex, apparti l-izbanki taz-zewg cedoli msemmija minnu, huwa wkoll ircieva u uza l-bilanc rimanenti mill-EUR 120,000 (ammont ta' EUR 7,350.81) biex ihallas dejn li kellu hu mal-azzjonisti tal-kumpannija;

8. Illi għalhekk minhabba l-izbalji fil-mod kif gie redatt il-prospett li akkumpanja dan il-mandat eżekuttiv, minhabba l-premessi legali u fattwali skorretti u minhabba d-dikjarazzjonijiet inveritieri magħmula fir-rikors ta' dan il-mandat, fl-umli opinjoni tal-kumpannija jissussitu l-elementi kollha rikjesti mil-ligi sabiex dan il-mandat jigi mhassar ai termini tal-Artikolu 281 tal-Kap. 12 tal-Ligijiet ta' Malta;

Għaldaqstant, il-kumpannija Regent Holdings Limited titlob għar-raġunijiet premessi, lil din l-Onorabli Qorti sabiex:

(a) thassar u tirrevoka in parte l-mandat odjern u konsegwentement tirrevoka wkoll contrario imperio d-digriet tagħha f'dawn l-atti bl-ispejjeż ta' din l-istanza kontra l-istess Vassallo; u

(b) tistabbilixxi l-import dovut skont il-komputazzjoni korretta fl-ammont ta' EUR 10,102.18, jew, minghajr pregudizzju għall-pozizzjoni tal-kumpannija fl-ammont ta' EUR 27,601.89 jekk kemm-il darba l-Qorti tqis illi d-depożitu sekwestrat ma jammontax għall-pagament sa mid-data tas-sentenza in vista tal-mandat ta' sekwestru kawtelatorju numru 520/11; u

(c) tordna l-akkorcjament fit-termi preskritti a tenur tal-Artikolu 281 tal-Kap. 12 tal-Ligijiet ta' Malta in vista tal-effetti serji fil-ligi li mandati eżekuttivi bħal dak odjern jista' jkollhom fuq kumpannija bħal kumpannija Regent Holdings Limited;

Fid-19 ta' Frar 2016, l-intimati pprezentaw twegiba fejn ikkummentaw dwar id-distakk enormi bejn il-kontendenti.

a. L-ammonti mressqa miz-zewg partijiet huma:

Kreditu pretiz minn Vassallo u kopert mill-Mandat	€58,131.84
Debitu ammess mill-kumpannija Regent – l-aħjar xenarju	€10,102.18
Debitu suggerit mill-kumpannija Regent – l-aħgar xenarju	€27,601.89

Kif wiehed jista' jispjega dan id-distakk?

b. Hemm aktar minn raguni wahda, izda jidher bic-car illi l-parti kbira tad-distakk hija attribwibbli lil metodologija kontrastanti fil-komputazzjonijiet rispettivi;

c. Il-metodologija adottata minn Vassallo hija ghal kollox konsistenti mar-Regoli ta' Approprjazzjoni, cioe', kull darba li jsir pagament parzjali:

i. L-ewwel parti tmur kontra l-ispejjez legali;

ii. Imbaghad, fil-kaz li jkun hemm bilanc residwali attiv dan imur kontra l-interessi. Din hija prassi assodata fil-kaz ta' debitu soggett ghall-interessi, u prattikata kullimkien, inkluz minn istituzzjonijiet finanzjarji bhal banek;

iii. Ikun biss wara li jinqatghu l-ispejjes legali u l-interessi, li pagamenti jibdew imorru kontra l-kapital jew, fil-kaz odjern, kontra s-sorta pagabbli lil kreditur;

d. Jidher illi kienet proprju l-metodologija adottata mill-kumpannija Regent li qallbet ir-Regoli ta' Approprjazzjoni ta' taht fuq u mhux bil-maqlub, kif allegat mill-kumpannija. Il-kumpannija donnha qed tippretendi illi minn kull pagament parzjali l-ewwel tithallas is-sorta, imbaghad jithallsu l-interessi, u fl-ahhar jinqatghu l-ispejjez legali. Mhux ta' xejn li l-kumpannija Regent qeghdha tikkontendi, ghalkemm inkorrettement, illi s-sorta ilha li giet saldata;

Il-konjugi Vassallo semmew ukoll li kien sehh ftehim bonarju dwar zbankar illi kien hemm tratteniment u dewmien fit-twettieq ta' dan l-istess zbankar fejn Vassallo kien ircieva c-cekkijiet mit-tezor fit-18 ta' Gunju, 2015;

Vassallo wiegbu u semmew ukoll fuq korrezzjonijiet u aggornamenti tal-Prospett 'E'. Il-perit Vassallo qabel mal-kontenzjoni tal-kumpannija Regent Holdings illi huwa kien ircieva l-ammont €7,368 u ghalhekk dan l-ammont irid jitnaqqas mill-pretiza tieghu kif espressa fil-prospett 'E' formanti parti mir-rikors tieghu ghall-mandat 1959/15. Iridu jitnaqqasu wkoll xi interessi kkalkolati fuq dan l-ammont mit-18 ta' Gunju 2015 'il quddiem. Il-korrezzjoni korrispondenti giet imwettqa fil-prospett rivedut u anness bhala Dok. 'E1'; Mill-banda l-ohra, u fl-ispirtu ta' rikors incidental, Vassallo aggorna l-kalkolu tal-imghax sad-19 ta' Frar 2016 (data tar-risposta prezentata), waqt li ghal darb'ohra jzomm id-dritt biex jitlob ammont verjuri fil-kaz ta' aktar dewmien biex jigi saldat il-kreditu favorih;

Il-perit Vassallo cahad bil-qawwa illi l-Mandat 1959/15 kien intiz biex ifalli lill-kumpannija Regent Holdings, kif malizjozament allegat fir-rikors. Din it-tezi m'hijiex kredibbli billi Vassallo huwa azzjonista f'din il-kumpannija ghas-sehem ta' kwart tal-azzjonat intier, bi pregudizzju enormi fil-kaz ta' falliment; Inolre', Vassallo kien haseb illi l-kumpannija kienet sejra tircievi sehemha ta' dividend ta' xi 15% mill-kumpannija sussidjarja Winex Holdings Limited, kif kien il-kaz kull sena matul dawn l-ahhar ghaxar snin. Id-dividend previst minn Vassallo isarraf f'somma netta (wara allokazjoni ghat-taxxa) li kwazi jsalda l-kreditu rimanenti;

L-intimati rrilevaw illi l-kumpannija Regent tammetti illi ghad fadal xi bilanc favorih li ghadu pendent. Infatti, il-kumpannija sahsitra kkwantifikat dan il-bilanc fl-ammont ta' €10,102.18, fl-ahjar xenarju ghaliha, jew fl-ammont ta' €27,601.89, fl-ahjar xenarju. Fl-istess hin, hija naqset milli thallas l-ammont ammess minnha. Dan ikompli jsahhah il-pretiza ta' Vassallo fis-sens illi l-interessi ghadhom qed jakkumulaw; Vassallo wiegeb ukoll illi l-kumpannija qeghda anki thalli dubbju dwar il-kuncett ta' 'hlas effettiv' u qeghdha tissuggerixxi illi meta ddepozitat l-ammont ta' €98,431.36 (waqt li kontemporanjament issekwestrathom) dan kien jikkwalifika bhala hlas effettiv. Hemm gurisprudenza ampja li tirribatti tali suggeriment fejn Vassallo semplicement jinvoka s-sentenza tal-Imhallef J.R. Camilleri fil-kawza 'Watham vs Cutajar';

Ir-rikors promotur hu identiku ghal dak fl-istess ismijiet (Rikors numru: 37/2016), deciz illum, li pero kien jitratta l-mandat ta' sekwestru ezekuttiv numru: 1959/2015 mahrug fil-21 ta' Dicembru 2015.

Il-mandat ta' qbid 1756/2015 hu ghas-somma ta' sebgha u hamsin elf, seba' mija u tlieta u sittin ewro u tlieta u sebghin centezmu (€57,763.73).

Trattasi ta' l-istess mertu dedott bl-istess fatti kostitutivi tad-dritt azzjonat, il-Qorti sabiex tevita ripetizzjoni, qeghda tirreferi ghall-konsiderazzjonijiet maghmula fir-rikors 37/2016, deciz illum, u taghmilhom ighoddu *mutatis mutandis* ghal dawn il-proceduri wkoll.

Ghal dawn il-motivi, fis-sens tal-konsiderazzjonijiet kollha premessi fid-decizjoni tal-lum fir-rikors 37/2016AE fl-istess ismijiet:

1. Tilqa' t-talba parzjalment fis-sens li tiddikjara li l-kapital li ghadu dovut lill-intimati konjugi Vassallo hu ta' wiehed u erbghin elf sitt mija u disgha u hamsin ewro u sebghin centezmu (€41,659.70), bl-imghax b'seħħ mid-19 ta' Gunju 2015 sakemm isir il-hlas.
2. Thassar il-mandat ta' qbid *in parte* u cjoe' fir-rigward tas-somma ta' €16,104.03 Ghal kumpliment il-mandat ezekuttiv ghandu jibqa' fis-seħħ.
3. Tichad it-talbiet (b) u (c) tar-rikors promotur.

Spejjez ta' dawn il-proceduri jinqasmu nofs bin-nofs meqjus li s-socjeta rikorrenti kienet qeghda tippretendi li l-kapital hu nqas minn dak dikjarat mill-qorti pero' fl-istess hin it-talba tar-rikorrenti ntlagghet parzjalment. Min-naha l-ohra fil-mandat ezekuttiv l-intimati ddikjaraw kapital iktar minn dak li effettivament hu dovut.

Anthony Ellul.